



گورنر KATHY HOCHUL

فوری ریلیز کے لیے: 11/12/2023

گورنر HOCHUL کا جیفرسن کاؤنٹی میں \$27.5 ملین مالیتی واٹرٹاؤن فیملی YMCA کے عظیم الشان افتتاح کا اعلان

نئی سہولت گاہ کمیونٹی کے رہائشیوں کی بہتر طور پر معاونت کے لیے پروگرامنگ اور خدمات کی سہولیات میں اضافہ کرتی ہے

گورنر Kathy Hochul نے آج جیفرسن کاؤنٹی میں \$27.5 ملین مالیت والے ایک نئے واٹرٹاؤن فیملی YMCA کے منصوبے کی تکمیل کا اعلان کیا ہے۔ نئی سہولت گاہ نے ڈاؤن ٹاؤن واٹرٹاؤن کے عین قلب میں موجود ایک خالی 89,000 مربع فٹ کی عمارت کو گھر بھر کی صحت، ایکویٹکس اور فٹنس کے مرکز میں تبدیل کیا ہے جس سے رہائشی اور ملحقہ کمیونٹیز فائدہ اٹھا سکیں گی۔ اس منصوبے میں امپائر اسٹیٹ ڈویلپمنٹ نے \$3.6 ملین کے مالی سرمائے کے ذریعے معاونت کی ہے تاکہ تعمیری اور بحالی اخراجات میں مدد کی جا سکے۔

"واٹرٹاؤن YMCA کی تکمیل، ڈاؤن ٹاؤن واٹرٹاؤن کی ترقی نو کے لیے ریاست نیو یارک کی جانب سے بہت سی جاری، اور ان حکمت عملی پر مبنی سرمایہ کاریوں کی معراج ہے جو کہ کمیونٹی میں جوش کی نئی روح پھونک رہی ہیں،" گورنر Hochul نے کہا۔ "تبدیلی کے اس جوشیلے سفر میں، اس نئی اور جدید سہولت گاہ کا افتتاح ایک اور اہم سنگ میل ہے جو آج اور مستقبل میں ڈاؤن ٹاؤن واٹرٹاؤن کے اہیائے نو اور ترقی میں مدد دے گا۔"

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا کہ، "نیا واٹرٹاؤن فیملی YMCA، ڈاؤن ٹاؤن واٹرٹاؤن کو مضبوطی بخشنے میں اہم ستون ہو گا، جو رہائشیوں کو ایک ایسا مرکز فراہم کرے گا جو کہ کمیونٹی میں نئی زندگی لائے گا۔ یہ نئی، جدید سہولت گاہ خاندانوں کی ایک نئی نسل کو مستقبل میں بخوبی طور پر قدم رکھنے کے دوران لاتعداد فوائد پہنچائے گی۔"

YMCA کی CEO Denise Young نے کہا کہ، "اپنی کمیونٹی کے لیے اس منصوبے کو حقیقت کا روپ دینے کے لیے جو معاونت ہمیں ملی ہے، اس پر ہم بے حد ممنون ہیں۔ یہ محض ایک عمارت کی تعمیر کا معاملہ نہیں، بلکہ اس کا ہے جو کہ اس عمارت کے اندر ہو گا، جو کہ آئندہ پانچ نسلوں کی زندگیوں میں بہتری لائے گا۔"

واٹرٹاؤن فیملی YMCA کی جانب سے ایک دہائی سے زیادہ سے واٹرٹاؤن شہر اور ملحقہ کمیونٹیز کے لیے تیراکی اور ورزش کی کلاسز اور اسکول کے تعلیمی پروگرامز کے ایک سلسلے جیسے فوائد کی پیشکش کی جا رہی ہے۔ یہ نئی اور جدید سہولت اس کے روایتی پروگرام میں توسیع لاتی ہے تاکہ کمیونٹی کی متنوع ضروریات کی تکمیل کی جا سکے اور اس میں لیپ اور تفریحی پولز، انڈور ٹریک، ملٹی اسپورٹ کورٹس، ایکسرسائز اسٹوڈیوز اور ویلنسی سینٹر جیسی خصوصیات کے ساتھ ساتھ کمیونٹی رومز، چائلڈ واچ اور بچوں کی مہم جوئی کے لیے جگہیں، آرٹ اسپیس اور کمسن نوجوانوں کے لیے جگہیں شامل ہوں گی۔ نئی عمارت میں 350 سے زائد عوامی پارکنگ کی جگہیں ہیں اور داخلے و اخراج کے لیے متعدد مقامات شامل ہیں۔ مزید برآں، نیا YMCA کمیونٹی مرکز واٹرٹاؤن شہر کے ڈاؤن ٹاؤن کی اہیائے نو کی پیش رفت (Downtown Revitalization Initiative، DRI) کو فروغ دیتا ہے، اور یقین دلاتا ہے کہ ڈاؤن ٹاؤن کے ایک ستون کے طور پر Y کی میراث پوری کمیونٹی کو فائدہ پہنچانے کا سلسلہ قائم رکھے گی۔

اس منصوبے کو فورٹ ڈرم کے مقام پر عسکری خاندانوں کی معاونت کے لیے تیار کیے گئے ڈیفینس کمیونٹیز انفراسٹرکچر نامی پائلٹ پروگرام کے ذریعے امریکی محکمہ دفاع (Department of Defence) کی جانب \$9 ملین کی گرانٹ بھی عطا کی گئی ہے۔

رکن اسمبلی Scott Gray نے کہا کہ، "آج بالکل نئے واٹرٹاؤن فیملی YMCA کی نقاب کشائی کے ذریعے سے واٹرٹاؤن اور جیفرسن کاؤنٹی کے لیے اہم سنگ میل قائم ہوا ہے۔ یہ سہولت گاہ نہ صرف ایک ایسی عمارت کو دوبارہ جلا بخشنے کا باعث بنی ہے جو خالی تھی اور بہت سے لوگ اسے "بارویسٹ ہاؤس" کے نام سے یاد کرتے تھے، بلکہ یہ ان ضروری صحت کے، تفریحی، اور تعلیمی پروگرامز میں بھی اضافہ کرتی ہے جو کہ ہماری کمیونٹی کی متنوع ضروریات کو پورا کرتے ہیں۔ اس منصوبے کو حقیقت کا روپ دینے میں امپائر اسٹیٹ ڈویلپمنٹ کی معاونت کلیدی اہمیت کی حامل رہی ہے۔ YMCA ڈاؤن ٹاؤن واٹرٹاؤن کے قلب میں موجود صحت، تعلیمی اور کمیونٹی کی روح کے لیے ایک مینارہ نور کے طور پر قائم رہے گا، ڈاؤن ٹاؤن کے احيائے نو کی جاری پیشرفت کو تقویت بخشنے گا اور آنے والی نسلوں تک رہائشیوں کو فائدہ پہنچانے گا۔"

جیفرسن کاؤنٹی کے قانون ساز افراد کے بورڈ کے سربراہ William W. Johnson نے کہا کہ، "یہ YMCA واٹرٹاؤن شہر اور جیفرسن کاؤنٹی کے لیے کیا خوب دن ہے۔ یہ خوبصورت عمارت اس امر کا ثبوت ہے کہ جب تمام سطحوں کی حکومتیں مل جل کر کام کریں تو کیا کچھ وجود میں آ سکتا ہے۔ مجھے خوشی ہے کہ اس منصوبے میں جیفرسن کاؤنٹی ایک چھوٹا سا کردار ادا کرنے کے قابل ہو پائی۔"

واٹرٹاؤن کے مینر Jeff Smith نے کہا کہ، "آج کا دن محض ایک منصوبے کے بارے میں نہیں؛ یہ ان متعدد سرمایہ کاریوں کے بارے میں ہے جو کہ ہمارے ڈاؤن ٹاؤن میں زندگی پھونک رہی ہیں۔ DRI جیسی سرمایہ کاریاں اور نئے YMCA جیسے منصوبے کمیونٹی کے ڈھانچے کو مضبوطی بخشتے ہیں اور گلوب بلڈنگ کی تعمیر نو جیسے نئے منصوبوں کے لیے محرک بنتے ہیں۔ ہم محض ترقی ہی نہیں کر رہے، بلکہ ہم ایک رنگارنگ مرکز تخلیق کر رہے ہیں جو کہ ہمارے شہر میں مزید سرمایہ کاریوں کے لیے ترغیب دلائے گا۔ ڈاؤن ٹاؤن واٹرٹاؤن کو تقویت دینے کے لیے شراکت داری قائم کرنے پر گورنر Hochul اور امپائر اسٹیٹ ڈویلپمنٹ آپ کا شکریہ۔"

نئے YMCA ایکویٹس سینٹر کے علاوہ بھی، ڈاؤن ٹاؤن واٹرٹاؤن میں متعدد ریاستی معاونت کے حامل منصوبوں پر کام جاری ہے۔ G5 ریئل اسٹیٹ گروپ، LLC تقریباً \$3 ملین مالیت کے ایک منصوبے پر کام کر رہا ہے جو کہ بوسیدگی کا شکار اور خالی شدہ گلوب بلڈنگ کو بحال کرتے ہوئے اسے 11 مارکیٹ ریٹ پر پیش کیے جانے والے اپارٹمنٹس اور 14,000 مربع فٹ کی کمرشل جگہ میں تبدیل کرے گا۔ یہ منصوبہ جسے واٹرٹاؤن کے DRI کے حکمت عملی منصوبے میں "تعمیر نو کے خصوصی ہدف" کے طور پر شناخت کیا جاتا ہے، اس کے لیے ESD کے ذریعے DRI فنڈنگ کی مد میں \$558,000 کے ساتھ معاونت فراہم کی جا رہی ہے۔

دیگر منصوبہ جات جو کہ تکمیل کے قریب ہیں، ان میں ڈاؤن ٹاؤن اسٹریٹ نامی سڑکوں کی تعمیر نو کا منصوبہ جس کے لیے محکمہ ریاست (Department of State) کی جانب سے DRI فنڈز کی مد میں \$1.5 ملین فراہم کیے گئے تھے؛ اور فرینکلن اسٹریٹ پر واقع سابق اسٹریٹ تھیٹر اور لیمن بلڈنگز میں جیفرسن کمیونٹی کالج سینٹر برائے کاروبار نامی منصوبہ شامل ہے، اس منصوبے کے لیے ESD کی جانب سے DRI فنڈنگ کی مد میں \$2.5 ملین دیے گئے تھے۔ کورٹ اسٹریٹ 138، 152-154، اور 170 جس کی تعمیر نو کے لیے واٹرٹاؤن شہر کو نیو یارک کی بحالی نامی گرانٹ کے ذریعے سے \$990,000 فراہم کیے گئے تھے، اس کی تکمیل ہو چکی ہے۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمبر | press.office@exec.ny.gov | 518.474.8418 | ny.gov/signup پر سائن اپ کریں: گورنر آفس سے اپ ڈیٹس کے لیے سائن اپ کریں: 81336 پر NEW YORK ٹیکسٹ کریں

ان سبسکرائب کریں